



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
പ്രാദേശിക വാർത്തകൾ**

**TIME: 06.30 PM**

**DATE: 09.06.2024**

**പ്രധാനവാർത്തകൾ**

1. നരേന്ദ്രമോദിയുടെ നേതൃത്വത്തിലുള്ള മൂന്നാം എൻഡിഎ സർക്കാരിന്റെ സത്യപ്രതിജ്ഞാ ചടങ്ങുകൾ അൽപ്പസമയത്തിനകം രാഷ്ട്രപതി ഭവനിൽ ആരംഭിക്കും.
2. ഇന്ത്യയുടെ അയൽരാജ്യങ്ങളിൽ നിന്നുൾപ്പെടെയുള്ള രാഷ്ട്രത്തലവന്മാർ സത്യപ്രതിജ്ഞാ ചടങ്ങിൽ വിശിഷ്ടാതിഥികളാകും.
3. പതിനഞ്ചാം കേരള നിയമസഭയുടെ പതിനൊന്നാം സമ്മേളനത്തിന് നാളെ തുടക്കം. നാലാം ലോക കേരള സഭ ജൂൺ 13 മുതൽ തിരുവനന്തപുരത്ത്.
4. സംസ്ഥാനത്ത് 5 ദിവസം വ്യാപകമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രത.
5. ആഴക്കടൽ മത്സ്യബന്ധനത്തിന് 51 ദിവസത്തെ അവധി നൽകുന്ന ട്രോളിങ് നിരോധനം സംസ്ഥാനത്ത് ഇന്ന് അർദ്ധരാത്രി നിലവിൽ വരും.
6. ട്വന്റി - 20 ലോകകപ്പ് ക്രിക്കറ്റിൽ ഇന്ത്യ -പാകിസ്ഥാൻ മത്സരം ഇന്ന് രാത്രി 8 ന്.

\*\*\*\*\*

---

## സത്യപ്രതിജ്ഞ

നരേന്ദ്രമോദിയുടെ നേതൃത്വത്തിലുള്ള മൂന്നാം എൻഡിഎ സർക്കാരിന്റെ സത്യപ്രതിജ്ഞാ ചടങ്ങുകൾ അൽപ്പസമയത്തിനകം ആരംഭിക്കും. രാഷ്ട്രപതി ഭവനിൽ വൈകിട്ട് 7.15-ന് നടക്കുന്ന ചടങ്ങിൽ രാഷ്ട്രപതി ദ്രൗപദി മുർമു സത്യവാചകം ചൊല്ലിക്കൊടുക്കും. കേന്ദ്രത്തിൽ പുതിയ മന്ത്രിസഭ അധികാരമേൽക്കുന്ന സത്യപ്രതിജ്ഞാ ചടങ്ങുകൾക്ക് രാഷ്ട്രപതി ഭവനിൽ ഒരുക്കങ്ങൾ പൂർത്തിയായി. വിവിധ രാഷ്ട്രതലവന്മാർ ഉൾപ്പെടെയുള്ള നേതാക്കൾ ചടങ്ങിൽ വിശിഷ്ടാതിഥികളാകും. ശ്രീലങ്കൻ പ്രസിഡൻ്റ് റനിൽ വിക്രമസിംഗെ, മാലിദ്വീപ് പ്രസിഡൻ്റ് യോ. മുഹമ്മദ് മുയിസു, സീഷെൽസ് വൈസ് പ്രസിഡൻ്റ് അഹമ്മദ് അഫീഫ്, ബംഗ്ലാദേശ് പ്രധാനമന്ത്രി ഷെയ്ഖ് ഹസീന, മൗറീഷ്യസ് പ്രധാനമന്ത്രി പ്രവിന്ദ് കുമാർ ജുഗാഥ്, നേപ്പാൾ പ്രധാനമന്ത്രി പുഷ്പ കമാൽ ദഹൽ പ്രചണ്ഡ, ഭൂട്ടാൻ പ്രധാനമന്ത്രി ഷെറിംഗ് ടോബ്ഗേ തുടങ്ങിയവരാണ് സത്യപ്രതിജ്ഞാ ചടങ്ങിൽ പങ്കെടുക്കുന്ന പ്രമുഖ വിദേശനേതാക്കൾ. തുടർന്ന് രാഷ്ട്രപതി ഭവനിൽ രാഷ്ട്രപതി ദ്രൗപദി മുർമു സംഘടിപ്പിക്കുന്ന വിരുന്നിലും നേതാക്കൾ പങ്കെടുക്കും.

\*\*\*\*\*

## കനത്ത സുരക്ഷ

സത്യപ്രതിജ്ഞാ ചടങ്ങിൻറെ പശ്ചാത്തലത്തിൽ രാജ്യ തലസ്ഥാനത്ത് കനത്ത സുരക്ഷ ഏർപ്പെടുത്തി. വിദേശ രാഷ്ട്രതലവന്മാരും പ്രതിനിധികളും പങ്കെടുക്കുന്നതിനാൽ ത്രിതല സുരക്ഷാ സംവിധാനമാണ് ഒരുക്കിയിട്ടുള്ളത്. നഗരത്തിൽ പാരാസ്റ്റേഡറുകൾ, പാരാമോട്ടറുകൾ, ഹാംഗ് സ്റ്റേഡറുകൾ, ഡ്രോണുകൾ, ഹോട്ട് എയർ ബലൂണുകൾ എന്നിവ പറത്തുന്നത് ഡൽഹി പോലീസ് നിരോധിച്ചു.

---

ഇന്നും നാളെയും ഈ നിരോധനം തുടരും. വിവിധ റോഡുകളിൽ ഇന്ന് ഗതാഗത നിയന്ത്രണവും ഏർപ്പെടുത്തി.

\*\*\*\*\*

### സത്യപ്രതിജ്ഞ - പ്രക്ഷേപണം

സത്യപ്രതിജ്ഞാചടങ്ങിന്റെ ന്യൂഡൽഹിയിൽ നിന്നുള്ള തത്സമയ പ്രക്ഷേപണം പ്രാദേശിക വാർത്തകൾക്കു ശേഷം ഉണ്ടായിരിക്കും. തിരുവനന്തപുരം ഉൾപ്പെടെ വിവിധ ആകാശവാണി സ്റ്റേഷനുകൾ പ്രാദേശിക ഭാഷകളിൽ ചടങ്ങിന്റെ വിവരണം പ്രക്ഷേപണം ചെയ്യും. 6:45 മുതൽ എഫ്എം ഗോൾഡ്, ഇന്ദ്രപ്രസ്ഥ, ആകാശവാണി ലൈവ് ന്യൂസ് ചാനലുകളിലും പ്രക്ഷേപണം ഉണ്ടാകും. യൂട്യൂബ് ചാനലായ ആകാശവാണി എഐആറിലും സത്യപ്രതിജ്ഞാ ചടങ്ങുകൾ തത്സമയം കാണാം.

\*\*\*\*\*

### സുരേഷ് ഗോപി+ ജോർജ് കുര്യൻ - ഇൻട്രോ

മൂന്നാം നരേന്ദ്രമോദി സർക്കാരിൽ സുരേഷ് ഗോപിയും ജോർജ് കുര്യനും കേരളത്തിൽ നിന്നുള്ള മന്ത്രിമാരായേക്കും. ബി ജെ പി സ്ഥാനാർഥിയായി തൃശൂർ ലോക്സഭാ മണ്ഡലത്തിൽ നിന്നാണ് സുരേഷ് ഗോപി വിജയിച്ചത്. ബിജെപി സംസ്ഥാന ജനറൽ സെക്രട്ടറിയാണ് ജോർജ് കുര്യൻ. ദേശീയ ന്യൂനപക്ഷ കമ്മീഷന്റെ വൈസ് ചെയർമാനായും അദ്ദേഹം പ്രവർത്തിച്ചിട്ടുണ്ട്.

\*\*\*\*\*

---

## സോണിയ ഗാന്ധി

പാർലമെന്റിൽ ഐ എൻ ഡി െഎ എ സഖ്യത്തിന്റെ ഉയർന്ന പ്രാതിനിധ്യ ജനാധിപത്യത്തെ സംരക്ഷിക്കുന്നതിൽ പ്രധാന പങ്കുവഹിക്കുമെന്ന് കോൺഗ്രസ് പാർലമെന്റി പാർട്ടി അധ്യക്ഷ സോണിയ ഗാന്ധി പറഞ്ഞു. ഭാരത് ജോഡോ യാത്രയും ഭാരത് ജോഡോ ന്യായ് യാത്രയും പാർട്ടിയെ ശക്തിപ്പെടുത്തിയെന്നും ശ്രീമതി സോണിയ ഗാന്ധി വ്യക്തമാക്കി.

\*\*\*\*\*

## സിക്കിം - സത്യപ്രതിജ്ഞ

സിക്കിം മുഖ്യമന്ത്രിയായി പ്രേം സിംഗ് തമാംഗ് നാളെ സത്യപ്രതിജ്ഞാ ചെയ്യും. ഗാംഗ്ടോക്കിലെ പാൽജോർ സ്റ്റേഡിയത്തിൽ വൈകുന്നേരം നാല് മണിക്ക് സത്യപ്രതിജ്ഞാ ചടങ്ങ്. മുഖ്യമന്ത്രിയോടൊപ്പം മറ്റ് മന്ത്രിമാരും സത്യപ്രതിജ്ഞ ചെയ്ത് സ്ഥാനമേൽക്കും. ഗവർണ്ണർ ലക്ഷ്മണൻ പ്രസാദ് ആചാര്യ സത്യവാചകം ചൊല്ലിക്കൊടുക്കും. ഇത് രണ്ടാം തവണയാണ് ശ്രീ തമാംഗ് മുഖ്യമന്ത്രിയാകുന്നത്.

\*\*\*\*\*

## നിയമസഭാ സമ്മേളനം

പതിനഞ്ചാം കേരള നിയമസഭയുടെ പതിനൊന്നാം സമ്മേളനം നാളെ ആരംഭിക്കും. 2024-25 സാമ്പത്തിക വർഷത്തേക്കുള്ള ബജറ്റിലെ ധനാഭ്യർത്ഥനകൾ വിശദമായി ചർച്ച ചെയ്ത് പാസാക്കുന്നതിനാണ് സമ്മേളനത്തിൽ പ്രഥമപരിഗണന. ഈ മാസം 11 മുതൽ അടുത്ത മാസം 8 വരെ 13 ദിവസം ധനാഭ്യർത്ഥനകൾ ചർച്ച ചെയ്ത്

---

പാസ്സാക്കും. ആകെ 28 ദിവസമാണ് സഭാസമ്മേളനം ചേരുന്നത്.

\*\*\*\*\*

### ലോക കേരള സഭ

നാലാം ലോക കേരള സഭ ജൂൺ 13 മുതൽ 15 വരെ തിരുവനന്തപുരത്ത് നടക്കും. 103 രാജ്യങ്ങളിൽ നിന്നുള്ള പ്രവാസികൾ അടക്കം 200 ലധികം പ്രതിനിധികൾ ക്ഷണിതാക്കളായി പങ്കെടുക്കും.

\*\*\*\*\*

### ഹജ്ജ് - ഇൻട്രോ

കണ്ണൂർ രാജ്യാന്തര വിമാനത്താവളത്തിൽ നിന്നുള്ള ഈ വർഷത്തെ ഹജ്ജ് തീർത്ഥാടകരുടെ യാത്രയ്ക്ക് നാളെ പരിസമാപ്തിയാവും. യാത്രികരുമായുള്ള അവസാനത്തെ വിമാനം നാളെ പുലർച്ചെ 1.55 ന് കണ്ണൂരിൽ നിന്ന് പുറപ്പെടും.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ...

(വോയ്സ്)

\*\*\*\*\*

### ട്രോളിങ്

സംസ്ഥാനത്ത് ഇന്ന് അർദ്ധരാത്രി മുതൽ ട്രോളിങ് നിരോധനം. ആഴക്കടൽ മത്സ്യബന്ധനത്തിന് 51 ദിവസത്തെ അവധി നൽകുന്ന ട്രോളിങ് നിരോധനം അടുത്തമാസം 31-ന് അവസാനിക്കും. നിരോധനം

---

നടപ്പാക്കുന്നതിനുള്ള ക്രമീകരണങ്ങൾ ഫിഷറീസ് വകുപ്പിന്റെ നേതൃത്വത്തിൽ പൂർത്തിയായി. ട്രോളിങ് കാലയളവിൽ മത്സ്യമേഖലയിലെ തൊഴിലാളികൾക്ക് സൗജന്യ റേഷൻ നൽകും. തീരദേശം ഉൾപ്പെടുന്ന ജില്ലകളിൽ 24 മണിക്കൂറും ഫിഷറീസ് കൺട്രോൾ റൂമുകൾ പ്രവർത്തിക്കും.

\*\*\*\*\*

### ട്വന്റി - 20

ട്വന്റി - 20 ലോകകപ്പ് ക്രിക്കറ്റിൽ ഇന്ത്യ ഇന്ന് പാകിസ്ഥാനെ നേരിടും. രാത്രി 8 മണിക്ക് ന്യൂയോർക്കിലാണ് മത്സരം. ആദ്യ മത്സരത്തിൽ അമേരിക്കയോട് പരാജയപ്പെട്ട പാകിസ്ഥാന് ഇത് നിർണ്ണായക മത്സരമാണ്. രാത്രി പത്തരയ്ക്ക് നടക്കുന്ന ഗ്രൂപ്പ് ബി മത്സരത്തിൽ ഓമാൻ സ്റ്റോട്ടൻഡിനെ നേരിടും.

\*\*\*\*\*

### കാലാവസ്ഥ

സംസ്ഥാനത്ത് 5 ദിവസം വ്യാപകമായി കാറ്റോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു. കണ്ണൂർ, കാസർഗോട് ജില്ലകളിൽ ഇന്ന് ഓറഞ്ച് ജാഗ്രത പ്രഖ്യാപിച്ചിട്ടുണ്ട്. ആലപ്പുഴ, കോട്ടയം ഒഴികെയുള്ള 10 ജില്ലകളിൽ മഞ്ഞ ജാഗ്രതയാണ്. കേരള തീരത്ത് നാളെ രാത്രി 11.30 വരെ കള്ളക്കടൽ പ്രതിഭാസത്തിനും, ഉയർന്ന തിരമാലയ്ക്കും സാധ്യതയുണ്ട്. ബീച്ചുകളിലേക്കുള്ള യാത്ര ഒഴിവാക്കണം. ഈ മാസം 13 വരെ കേരള, കർണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന് പോകരുതെന്നും നിർദ്ദേശമുണ്ട്.

\*\*\*\*\*

---

## ഇടുക്കി - ഇൻട്രോ

കാലാവസ്ഥാ വ്യതിയാനത്തെ തുടർന്ന് ഉൽപ്പാദനം കുറഞ്ഞതോടെ മലയോര മേഖലകളിലെ കമ്പോളങ്ങളിൽ നാടൻ കുടംപുളി വില ഉയർന്നു. അധിക വരുമാനം ലഭിക്കുന്നതിന്റെ സന്തോഷത്തിലാണ് കർഷകർ.

കൂടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ...

(വോയ്സ്)

\*\*\*\*\*

## കെ സി വേണുഗോപാൽ

രാഹുൽ ഗാന്ധി ഏത് മണ്ഡലം നിലനിർത്തണമെന്ന് തീരുമാനിച്ചിട്ടില്ലെന്ന് എഐസിസി ജനറൽ സെക്രട്ടറി കെ സി വേണുഗോപാൽ. ഇക്കാര്യത്തിൽ തീരുമാനമെടുക്കേണ്ടത് രാഹുൽഗാന്ധിയാണെന്നാണ് പാർട്ടിയുടെ നിലപാട്. ഉടൻ ഇക്കാര്യത്തിൽ തീരുമാനം ഉണ്ടാകുമെന്നും അദ്ദേഹം മാധ്യമങ്ങളോട് പറഞ്ഞു.

\*\*\*\*\*

## ശക്തൻ തമ്പുരാൻ - പ്രതിമ

കെഎസ്ആർടിസി ബസ് ഇടിച്ച് തകർന്ന തൃശ്ശൂരിലെ ശക്തൻ തമ്പുരാന്റെ പ്രതിമ കെഎസ്ആർടിസിയുടെ ചെലവിൽ പുനസ്ഥാപിക്കുമെന്ന് ഗതാഗത മന്ത്രി കെ. ബി ഗണേഷുമാർ ഉറപ്പു നൽകിയതായി റവന്യൂ മന്ത്രി കെ രാജൻ അറിയിച്ചു. അപകടം നടന്ന സ്ഥലം സന്ദർശിച്ച ശേഷം പ്രതികരിക്കുകയായിരുന്നു മന്ത്രി. പ്രതിമയുടെ ശില്പി ഉൾപ്പെടെയുള്ളവരുമായി ചർച്ച ചെയ്യശേഷം ഉടൻ

---

പുനസ്ഥാപിക്കാനുള്ള നടപടികളിലേക്ക് കടക്കുമെന്നും മന്ത്രി പറഞ്ഞു.

\*\*\*\*\*

\*\*\*\*\*

\*\*\*\*\*

RNU TVPM